

විගණන සේවා කොමිෂන් සභාව

රාජ්‍ය සේවයේ නියුතු නිලධාරීන් සීමිත පදනමින් විගණන පරීක්ෂක සේවයේ විගණන නිලධාරී තනතුරට බඳවා ගැනීමේ තරග විභාගය - 2023

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුවේ අංක අමප/23/0386/605/012-I(A) හා 2024 ජනවාරි 02 දිනැති “රාජ්‍ය සේවයේ නියුතු නිලධාරීන් සීමිත පදනමින් විගණන පරීක්ෂක සේවයේ විගණන නිලධාරී තනතුරට බඳවා ගැනීමේ සීමිත තරග විභාගය - 2023” සම්බන්ධයෙන් වූ අමාත්‍ය මණ්ඩල තීරණය ප්‍රකාරව, 2023.10.27 දින ප්‍රකාශයට පත්කරන ලද අංක 2356 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ නිවේදන අංක 431 වැනි ගැසට් නිවේදනයට පහත සඳහන් සංශෝධන කරනු ලැබේ.

- (I) ඉහත කී ගැසට් නිවේදනයේ මාතෘකාව "රාජ්‍ය සේවයේ නියුතු නිලධාරීන් සීමිත පදනමින් විගණන පරීක්ෂක සේවයේ විගණන නිලධාරී තනතුරට බඳවා ගැනීමේ තරග විභාගය" යන්න "රාජ්‍ය සේවයේ නියුතු නිලධාරීන් සීමිත පදනමින් ශ්‍රී ලංකා රාජ්‍ය විගණන සේවයේ III පන්තියේ II ශ්‍රේණියේ විගණන නිලධාරී තනතුරට බඳවා ගැනීමේ තරග විභාගය" ලෙස සංශෝධනය විය යුතුය.
- (II) ඉහත කී ගැසට් නිවේදනයේ "විගණන පරීක්ෂක සේවයේ විගණන නිලධාරී තනතුර" යන වචන යෙදී ඇති සෑම අවස්ථාවක දී ම "ශ්‍රී ලංකා රාජ්‍ය විගණන සේවයේ III පන්තියේ II ශ්‍රේණියේ විගණන නිලධාරී තනතුර" ලෙස සංශෝධනය විය යුතුය.
- (III) ඉහත කී ගැසට් නිවේදනයේ විභාග දිනය, අංක 1 ඡේදය, අංක 2(i) ඡේදය, අංක 3 ඡේදය, අංක 5(ii) ඡේදය, අංක 7(අ) ඡේදය හා 7(ඇ) ඡේදය පහත පරිදි සංශෝධනය විය යුතුය.
 - I. විභාග දිනය - විභාග කොමසාරිස් ජනරාල් විසින් 2024 මැයි මස කොළඹ දී විභාගය පවත්වනවා ඇත. මෙම විභාගය කල් දැමීමට හෝ අවලංගු කිරීමට හෝ විගණන සේවා කොමිෂන් සභාවට බලය ඇත.
 - II. I. පත්කරනු ලබන අයගේ සංඛ්‍යාව හා පත්වීම ක්‍රියාත්මක වන දිනය විගණන සේවා කොමිෂන් සභාව විසින් නිශ්චය කරනු ලැබේ. කිසියම් පුරප්පාඩු සංඛ්‍යාවක් හෝ පුරප්පාඩු සියල්ලම හෝ නොපිරවීමට විගණන සේවා කොමිෂන් සභාවට බලය ඇත.
 - III 2. (i) සාමාන්‍ය ගැසට් පත්‍රයේ I වැනි කොටස II (අ) වැනි ඡේදයේ ආරම්භයේ පළකර ඇති රජයේ සේවයේ පත්වීම් පාලනය කෙරෙන පොදු කොන්දේසිවලට ද අංක 2366/31 හා 2024 ජනවාරි මස 12 වැනි දින දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ පළකරන ලද ශ්‍රී ලංකා රාජ්‍ය විගණන සේවයේ සේවා ව්‍යවස්ථා සංග්‍රහයේ පනවා ඇති කොන්දේසිවලට ද එම ව්‍යවස්ථාවට මින්මතු කෙරෙන සංශෝධනවලට ද සහ අංක අමප23/0386/605/012-1 හා 2023 මාර්තු 08 දිනැති "රාජ්‍ය සේවයේ බඳවා ගැනීමේ ක්‍රියාවලිය සමාලෝචනය කිරීම" සම්බන්ධයෙන් වූ අමාත්‍ය මණ්ඩල තීරණයේ ඇතුළත් කොන්දේසිවලට ද අංක අමප23/0386/605/012-I(A) හා 2024 ජනවාරි 02 දිනැති " රාජ්‍ය සේවයේ නියුතු නිලධාරීන් සීමිත පදනමින් විගණන පරීක්ෂක සේවයේ විගණන නිලධාරී තනතුරට බඳවා ගැනීමේ සීමිත තරග විභාගය - 2023" සම්බන්ධයෙන් වූ අමාත්‍ය මණ්ඩල තීරණයේ ඇතුළත් කොන්දේසිවලට ද යටත්ව තෝරාගනු ලබන අපේක්ෂකයින් ශ්‍රී ලංකා රාජ්‍ය විගණන සේවයේ III පන්තියේ II ශ්‍රේණියේ විගණන නිලධාරී තනතුරට පත්කරනු ලැබේ.
 - IV. 3. වැටුප් පරිමාණය - ශ්‍රී ලංකා රාජ්‍ය විගණන සේවයේ III පන්තියේ II ශ්‍රේණියේ විගණන නිලධාරී තනතුරට අයත් වැටුප් පරිමාණය ශ්‍රී ලංකා රාජ්‍ය විගණන සේවයේ සේවා ව්‍යවස්ථා සංග්‍රහය අනුව AS-01-A වැටුප් කේත අංකයට අදාළව මාසිකව රුපියල් 37,905-10 x 660 -11 x 775 - 15 x 930- රු. 66,760/- වේ.

- V. 5. (ii) 2023 නොවැම්බර් 24 දිනට, රාජ්‍ය සේවයේ/පළාත් රාජ්‍ය සේවයේ නියුතු නිලධාරීන්ට අයදුම් කළ හැකි අතර, අයදුම්පත් කැඳවීමේ දිනට එම නිලධාරීන්ගේ වයස අවුරුදු 22ට නොඅඩු හා වයස අවුරුදු 40ට නොවැඩි විය යුතුය. ඒ අනුව, 2001.11.24 දිනට හෝ ඊට පෙර හා 1983.11.24 දිනට හෝ ඊට පසු උපන් දිනය යෙදී ඇති අයට පමණක් අයදුම් කිරීමට සුදුසුකම් ඇත.
- VI 7. (අ) අයදුම්පත ශ්‍රී ලංකා විභාග දෙපාර්තමේන්තුවේ www.doenets.lk වෙබ් අඩවියේ "Our Service" යටතේ ඇති "Online Application-Recruitment Exams" ඔස්සේ පළකර ඇති අතර අයදුම්පත් ඉදිරිපත් කළ හැක්කේ මාර්ගගත ක්‍රමයට (Online) පමණි. මාර්ගගත අයදුම්පත් භාර ගැනීම 2024.02.02 වැනි දින පෙ. ව. 9.00ට විවෘත වේ.
- VII. 7. (ඇ) අයදුම්පත් භාරගැනීම 2024.03.01 වැනි දින මධ්‍යම රාත්‍රී 12.00ට අවසන් වේ.
- VIII. ඉහත කී ගැසට් නිවේදනයේ,
 - අංක 04 ඡේදයේ "විගණකාධිපති විසින්" යන්න "විගණන සේවා කොමිෂන් සභාව විසින්" ලෙස ද,
 - අංක 05 ඡේදයේ පළමු සටහනේ හා දෙවන සටහනේ (ආ) ඡේදයේ "විගණකාධිපති විසින්" යන්න "විගණන සේවා කොමිෂන් සභාව විසින්" ලෙස ද අංක 11 ඡේදයේ "විගණකාධිපති විසින්" යන්න "විගණන සේවා කොමිෂන් සභාව විසින්" ලෙස ද
 - අංක 13(ආ) ඡේදයේ "විගණකාධිපති විසින්" යන්න "විගණන සේවා කොමිෂන් සභාව විසින්." ලෙස ද, අංක 14 ඡේදයේ "විගණකාධිපතිවරයා සතුවේ." යන්න "විගණන සේවා කොමිෂන් සභාව සතුවේ." ලෙස ද අංක 15 ඡේදයේ "විගණකාධිපති වෙත" යන්න "විගණන සේවා කොමිෂන් සභාව වෙත" ලෙස ද
 - අංක 16 ඡේදයේ "විගණකාධිපතිවරයාගේ තීරණය" යන්න "විගණන සේවා කොමිෂන් සභාවේ තීරණය" ලෙස ද සංශෝධනය විය යුතු ය.
 - (iv) මෙම නිවේදනයේ ඇතුළත් ඉහත කී සංශෝධන හැර 2023.10.27 දින ප්‍රකාශයට පත්කරන ලද අංක 2356 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ නිවේදන අංක 431 වැනි ගැසට් නිවේදනයේ ඇතුළත් කරුණු (ලිඛිත පරීක්ෂණයේ විෂය නිර්දේශය ද ඇතුළුව) නොවෙනස්ව පවතී. ඒ අනුව දැනටමත් අයදුම්පත් ඉදිරිපත් කර ඇති අයදුම්කරුවන් නැවත අයදුම් කිරීම අවශ්‍ය නොවේ.

ඩී. කේ. විජේසිංහ,
ලේකම්,

විගණන සේවා කොමිෂන් සභාව.

2024 ජනවාරි මස 31 වැනි දින.

02-121